

د ماستري يا دوکتورا لپاره پروپوزل څه شی دی؟

د دوکتورا يا هم د ماستري لپاره يو پروپوزل د تاسو د ځانگړي پروژې هغه خلاصه ده چې د لاندې موخو لپاره پلان شوي وي:

- يو مشخص سوال ولري او د ځواب لپاره يې گړنلاره وړاندې شي.
- اهميت او کره توب يې په گوته شي
- دا بايد واضېح شي چې په عملي برخه کې څنگه د شته ليکل شويو موادو څخه خپلې پروژې ته ورگډ، انکشاف او يا هم هغه چلېنچ کولی شئ.
- احتمالي يا کېدونکي سوپروايزر (لارښود استاد) يا هغه مؤسسه چې د بوديجه برخه کې مرسته کوي، د تاسو د پروژې د اهميت په نظر کې نيولو سره بايد وهڅول شي، او دا ورته په ډاگه شي چې څنگه تاسې ورته وړ کس يئ.

د څېړنې پروپوزل شايد د ليکلو له نظره لنډ يا هم اوږد وي، ولي تاسې يې بايد په هغه ډول وليکئ چې د هماغه ديبارتمنت کوم ته چې تاسې غوښتنليک سپارئ د لايحي اړوند تيار شي. يعنې د تورو، کلميو، صفحو، او لارښود په نظر کې نيولو سره بايد وليکل شي. په عمومي ډول د پروپوزل د کليمات شمېر ۳۰۰ د ۴۰۰ کې چې د غوښتنليک فورمي سره جوخت ليکل کېږي.

د څه لپاره د څېړنې پروپوزل ليکل کېږي؟

احتمالي يا کېدونکي سوپروايزر، استاد يا هم د بوديجه برخه کې مرسته کونکي کسان پروپوزل ددې لپاره کاروي تر څو د تاسو د نظريو، مهارتونو او کېدنې امکان په څرنگوالي او څومره والي پوه او ارزيايي کړي. هر هېواد د لايحي اړوند د ماستري او همداراز دوکتورا لپاره ځانگړی وخت لري چې ماستري په زياترو هېوادو کې دوه کاله او دوکتورا درې کاله وي. هغه چې په وقفيي ډول (نيمه وخت) لوستل کېږي د هغې بيا د بشپړولو وخت توپير کوي چې نېردي دوه ځله زيات وخت نيسي. نو پدې برخه کې بايد

په احتیاط سره فکر وشي، او دا موخي ورکي زکړ شي چې څنگه آماده کېدای شي چې په دې ټاکل شوي وخت کې خپله څېړنه یا پروژې بشپړه کړي.

همدارنگه د څېړني پروپوزل ددې لپاره استفاده کيږي ترڅو ستاسو مهارت په هغه برخه کې کوم چې کار ورباندې کړي، پوهه مو د شته لیکل شويو کتابو یا مقالو په هکله و آزمويي.

دا غوره ده چې خپل د خوښې اړوند مضامينو کې خبرې وکړي او يوه د هڅونې مباحثه پداسې ډول وړاندې شي چې څنگه کوی شي خپله ټاکل شوې پروژې سرته ورسوي. برسیره پردې، باید پروپوزل مو لومړنۍ خلاصه او غوره مطالب ولري تر څو ددې سبب شي چې د لوستونکو پام ځان ته را جلب کړي او په اهمیت یې قناعت حاصل او ستاسو څېړنه ومنی.

### د څېړنيز پروپوزل جوړښت

مخکې له دې چې د پروپوزل سترکچر (جوړښت) وليکل شي باید د هماغه دپياريمنت يا د هغه مؤسسي غوښتنلکيونه وکتل شي چې دوی د پروپوزل لپاره مشخصه نمونه، شکل یا چوکاټ لري. که يې نلري نو په عمومي ډول لاندې ټکي د پروپوزل په لیکلو کې ډېر مهم رول لوبوي.

### عنوان

عنوان باید ډېر مهم کلیمات ولري. يعنې د ستاسو پروپوزل کوم چې احتمالي سوپروایزر، مرسته کونکو موسسي، پوهنتون یا نورو ادارو ته يې چې سپاري د هغه د موخو او موضوعاتو سره نېغ په نېغه اړیکه ولري. همداراز عنوان مو ددې وړتيا ولري چې په ساده ډول ستاسو ټاکل شوي موضوع تشریح او د شته سوال بنونکی وي.

### د څېړني عمومي خلاصه:

پدې برخه کې يې عمومي خلاصه وليکئ. خلاصه کې باید په گوته شي چې پروپوزل مو د شته علمي مباحثو سره اړیکه لري. د موضوعاتو او بحث په برخه کې باید تر حده کوبښ وشي چې ځانگړی سبک ولري، تر څو د لوستونکيو نظر بلخوا يونسي. پدې برخه کې همداراز هڅه وکړی چې ستاسو د څېړني موسسي یا دپياريمنت چې غواړی غوښتنلیک ورته وسپاری سره اړیکه کې شي. ددې اړیکې لپاره غوره لار د دپياريمنت

ویبسایت باید وکتل شي او د شته څېړونکیو خپاره شوي کتابونه، مقالې، پوسترونه، پریزینتشنونه وگورئ تر څو پوه شي ستاسو پروژه کوم څه ولري او څنگه سرته رسېدی شي.

### سوال او موخي:

- د څېړنې لپاره سوالونه وکړي او دلیل يې هم ذکر کړی چې ولې مو دا سوال کړی دی.
- د څېړنې هدفونه مو په نښه کړئ او وښیئ چې په څه ډول يې ترلاسه کوی شي. د بېلگې په ډول: تصویري، تیوري، تجربوي، عملي....
- د څېړنې اهمیت مو په علمي او منطقي ډول وارنډې کړئ.

### د څېړنې حالت:

لومړی څنگه چې مخکې وویل شول، لومړی د کلیمو او صفحو په تعداد باندې ځان پوه کړئ خو زیاتره وخت دا څېړنې تر ۹۰۰ کلیمو پورې محدود وي. وروسته هڅه وکړی هغه مهم ټکو باندې بحث وکړی چې په اهمیت يې باوري وي، او دا وښیئ چې تاسې د څېړنې په موضوعاتو باندې پوره پوهاوی لري. همدا راز په تیوري او عملي ډول په گوته کړی چې څېړنه مو څومره د کړلو وړ ده. پدې برخه کې بعضې دیاگرامونه او موضوعات ذکر کړی چې مخکنيو سوالو ته مو په تحلیلي ډول لنډ ځواب ویونکي وي.

### د څېړنې میتودولوژي او طرحه

پدې برخه کې هم د لیکل شویو کلیمو تعداد مهم دی او کېدای شي تر زرو پورې وي. دا برخه په دې ټول باید برابر شي چې ساختمان او ځانگړی میتودونه کوم چې په څېړنه کې غواړي استفاده کړئ دلته يې ولیکئ. خو په عمومي ډول باید مهم او لاندې موضوعات ولري:

- د څېړنې پارامترونه یا اصلي موضوعات ذکر او تعریف کړئ.

- بحث وکړئ او خپل منطقي دلیلونه مو پداسې ډول وړاندې کړی چې د موضوع اصلي موخې ته نږدې کيږي.
- ځانگړې موخې او تگلارې یې څه ډول تر لاسه کوی شی.
- نتیجه یې وړاندې کړئ
- که وړ وي وړاندیزونه ولیکئ. هغه داسې چې ددې پروژې په جریان کې د وخت، یا اقتصادي مشکلاتو په خاطر نشي کارولی. نو که خپله یا بل څوک غواړي پدې برخه کې څېړنه وکړي نو د هغه د لابنه غوروالي لپاره وړاندې شوي وړاندیزونه باندې عمل وکړي او بڼه پایله تر لاسه کړي.

## مأخذونه

هغه مأخذونه باید ذکر شي چې د څېړنې سره مو اړیکه ولري او لوستونکي پدې قانع کړي چې تاسې په سمه لار روان یی. همداراز هغه کتابونه، مقالې، رسالې... باید ولیکل شي چې په متن او همداراز د څېړنې په جریان کې یې استفاده کوی.

## د څېړنيزې پروژې لپاره مو مهال ویش وټاکئ

د بېلگې په ډول لاندې مهال ویش ما د خپل کار لپاره برابر کړی دی.

**Get more e-books from [www.ketabton.com](http://www.ketabton.com)  
Ketabton.com: The Digital Library**